


Laqmijiet Gudjani

(1960-1965)

kitba ta' Loreto J. Dalli magħruf bhala n-Noni (Taċ-Ċaqbumm)



Jien ġbart dawn il-laqmijiet tar-raħal tagħna a bażi tal-memorja tiegħi u bl-ghajjnuna ta' Giovanna Dalli née Farrugia tal-Lorbu, Ġużi Bellia tan-Naxxari u Ġużeppi Farrugia arkivista.

Jien mort lura għas-snin 1960 - 1965 bejn wieħed u ieħor. Jista' jkun li apparti dawn il-laqmijiet imniżżla hawn hekk, hemm oħrajn li jien ma nafx bihom. Għaldaqstant din is-sena se jkollna zieda

ta' 64 laqam ieħor fuq dawk tas-sena 2009 qiegħed nitlob l-ghajjnuna ta' kull Gudjan biex jgħin fil-ġbir tal-laqmijiet li kien hemm f'dan iż-żmien fil-Gudja. Wara kolloxx dan huwa patrimonju tagħna u m'għandniex inhalluh jispiċċa.

Hemm każi fejn il-laqmijiet, minħabba n-natura tal-kitba kif titlob l-etika u l-prudenza lejn l-individwi mhux se jissemmew għalkemm dawn huma l-ftit u mhux il-hafna.

Il-bniedem minn dejjem idistingwa ruħu minn wieħed għall-ieħor jew b'isem, jew b'kunjom jew inkella bis-sengħa li kien jaħdem fiha. F'Malta kienet haġa komuni li l-identità tal-persuna kienet tintgħaraf mil-laqam tiegħu. Fil-Bibbja nsibu l-użu tal-laqam u tas-sengħa li wieħed kien jaħdem fiha u din kienet tiġi attribwita lill-bniedem partikolari.

Hemm studju profund wara l-origini ta' kull laqam u minn fejn oriġina. Izda huwa fattur importanti li l-laqam kellu u għad għandu użu fil-ħajja ta' kuljum, tant li n-nutara kienu fil-kitbiet tagħhom jagħtu importanza lil-laqmijiet fil-kuntratti tagħhom.

Forsi kien hemm żmien jew żminijiet li l-laqmijiet kienu taboo meta jintużaw barra mir-raħal.

Daqstant ieħor kien diffiċli li fl-irħula Maltin issib bniedem li jkun magħruf b'kunjomu. Kien u għadu aktar faċli li ssib bniedem bil-laqam tiegħu milli b'kunjomu.

Il-laqam, huwa forma ta' identifikazzjoni tal-persuna, imħaddna jew użati f'ħafna rħula Maltin u hemm moviment qawwi biex dawn il-laqmijiet ma jintilfux. Il-laqmijiet huma parti oħra mill-patrimonju tagħna. Għaldaqstant aħna għandna nagħtu daqqa ta' id biex dawn il-laqmijiet jibqgħu haġjin almenu fuq il-karta.

Tistgħu tinnutaw li t-Triq il-Kbira kienet fattur importanti biex in-nies ikunu identifikati. Aktar u aktar meta tqis li r-raħal tal-Gudja kien zgħir wisq fil-perjodu 1960-1965. Triq il-Kbira u ftit toroq oħra u

sqaqien kienu r-raħal ta' tfuliti u għall-istess hafna oħra bhali.

Biex niġbru aktar laqmijiet tar-raħal tagħna u nagħmlu sforz kollettiv bhala raħal, min għandu laqmijiet li ma jidhrux hawn taħt jista' jibgħat *e-mail* fuq loretodalli181@gmail.com halli jkunu miżjuda mal-lista.

Grazzi.

1. **Tal-Fiks** – Kunjom Farrugia, kien joqgħod ftit 'il ġewwa mis-Salib fi Triq il-Kbira. Kien mekkanik mal-R.A.F. (Bertu).
2. **Il-Boqli** – Kunjom Barbara, kien joqgħod fi Sqaq tal-Kappillan, kien landier.
3. **Ta' Ċappas** – Kunjom Vella, kien joqgħod fi Triq R. Caruana hdejn il-kazin Nazzjonalista. Miet fi Triq San Ġorġ b'diżgrazzja f'Jannar tal-1959.
4. **Żiqu** – Kunjom Giordimaina, kien joqgħod fi Triq R. Caruana faċċata tal-kazin Nazzjonalista. Kien jismu Wiġi mir-Rabat, it-tifla tiegħu Ġuza, miżżewġa Barbara.
5. **Karmusu** – Kunjom mhux magħruf, kien joqgħod fi Triq San Ċiro, kien bidwi.
6. **Tal-Qalila** – Kunjom Barbara, kienet *teacher*, kienet toqgħod fi Triq Santa Marija.
7. **Bajzott** – Kunjom Dalli, kien joqgħod fi Sqaq fi Triq Santa Katarina, kien jaħdem in-nar.
8. **Il-Bugis** – Kunjom Calleja, kien joqgħod fi Triq Santa Marija. Kienu tliet aħwa – Toni, Karlu u Karmnu. L-aħħar żewġ aħwa mietu fl-Awstralja.
9. **Ta' Ġelliedu** – Kunjom Ellul, kienu joqogħdu fi Triq il-Kbira 'l ġewwa mis-Salib.
10. **Petitu** – Kunjom Theuma, kien joqgħod fi Triq Santa Katarina bin Feliċ.
11. **Tal-Buġa'** – Kunjom Dalli haddiem mal-Gvern, kien jgħix fi Triq il-Hofra (Anġlu).
12. **Ta' Qambas** – Kunjom Dalli. Missier il-Buġa, kien joqgħod fi Triq Santa Katarina.
13. **Ix-Xoqnija** – Kunjom Gatt. Kienu jgħixu fi Triq R. Caruana, quddiem l-Għassa tal-Pulizija.
14. **Ta' Manonu** – kien joqgħod fi Triq R. Caruana, quddiem l-Għassa tal-Pulizija, kellu hanut tax-xorb (Anġlu).
15. **Tal-Abjad** – Kunjom Scicluna, kienu joqogħdu fi Triq Santa Marija. Il-familja ta' Dun Ġanmari.
16. **Manawwa** – Kunjom Dalli, u marru joqogħdu

- Birzebbuġa, fi Triq il-Kbira, 'il gewwa mis-Salib.
17. **Zaqqququ** – Kunjom Abela, Ġanni, kien idoqq il-katuba ma' Tač-Ċintura, hu Żeppi l-Ġidra.
 18. **Perellu** – Kunjom Farrugia, kien joqgħod fir-razzett ta' Dawra dduur.
 19. **Zalzettu** – Kunjom Farrugia, kien joqgħod fi Triq R. Caruana ġol-isqaq ta' hdejn il-każin Nazzjonalista (Żeppi).
 20. **L-Ingliżu** – Kunjom Muscat. Kien jgħix fi sqaq fi Triq San Mark (Salvu).
 21. **Il-Barbella** – Kunjom Gatt, kien joqgħod fi Triq San Mark.
 22. **Tat-Tawru** – Kunjom Theuma, kien jieħu hsieb ič-čimiterju tar-raħal fis-snin 1950-1960.
 23. **Ta' Pejja** – Kunjom Grixti, insibuh fit-Toroq Santa Katarina u San Mark.
 24. **Tal-Bojod** – Kunjom Bonnici, insibuh fi Triq ta' Loretu jew Triq Birzebbuġa.
 25. **Tal-Fieres** – Kunjom Dalli, kienu jgħixu fi Triq Santa Marija n-naħa ta' isfel.
 26. **Čamplu** – Kunjom Farrugia, kien jinstab fi Triq Santa Marija n-naħa ta' isfel.
 27. **Kapusu** – Kunjom Barbara, għamel żmien jgħix hdejn il-każin La Stella.
 28. **Hafifu** – Kunjom Muscat. Kien joqgħod fi Triq R. Caruana n-naħa tal-palazz. Huwa miet f' diżgrazzja f'Had-Dingli (1958), kuġin tal-awtur (Żeppi).
 29. **Tal-Hanfusu** – Kunjom Seychell, kien joqgħod Triq Santa Marija, quddiem tal-Hanija.
 30. **Tal-Pis** (Čikka) – kienet toqgħod fir-razzett fi Triq Hal Tarxien quddiem il-post tan-nar Tač-Ċintura.
 31. **Ix-Xika** – Kunjom Spiteri, insibuh fi Triq San Ciro.
 32. **Ta' Karmen** – Kunjom Farrugia, fi Triq iż-Żebbuġa, kien bennej.
 33. **Tas-Safrun** – Kunjom Farrugia, insibuh fi Triq Santa Marija n-naħa ta' isfel.
 34. **Ta' Saffarielu** – Kunjom Dalli, kienu jgħixu fi Triq R. Caruana n-naħa tal-palazz (Gaetan).
 35. **Ta' Cini** – Kunjom Busuttil, kien landier prim (fuq *radiators*), Ommu Katarin ta' Cini (Salvu).
 36. **Tal-Missis** – Kunjom Abdilla, ir-raġel tagħha kien surgent fi Triq R. Caruana.
 37. **Tal-Luter** – Kunjom Barbara, kien jinstab fi sqaq fi Triq il-Kbira lejn Triq Birzebbuġa.
 38. **Ta' Masiku** – Kunjom Mangion, fi Triq R. Caruana jew Triq il-Kbira.
 39. **Il-Pulier** – Kunjom Barbara, kien joqgħod fi Triq il-Kbira, 'il gewwa mis-salib, kien barbier.
 40. **Ta' Bend** – Kunjom Cassar kien joqgħod f'razzett 'il barra mill-Gudja fi Triq Birzebbuġa.
 41. **Ix-Xlendi** – Kunjom Dalli kien jgħix fi Triq San Ciro (Rużar).
 42. **Ta' Kanna** – Kunjom Barbara, kienu jgħixu f'Triq Santa Marija, bil-ħanut tal-merča.
 43. **Tal-Ohxon** – Kunjom Mangion, kienu joqgħodu fi Triq R. Caruana, hdejn in-niċča tal-Madonna tač-Ċintura ma' Triq il-Lunzjata (Gianni).
 44. **Tal-Ghadma** – Kienu jgħixu fi sqaq illum Triq il-Kappillan (Pietru).
 45. **Tan-Nejci** – Kunjom Attard, kienu jgħixu fi Triq Santa Marija, il-missier kien sewwieq tat-*taxi*.
 46. **Il-Margas** – Kunjom Barbara, kien joqgħod hdejn il-Pulier, fi Triq il-Kbira.
 47. **Tan-Noqq** – kunjom Dalli, kien jgħix fi Triq il-Kbira hdejn il-ħanut tal-merča.
 48. **Ix-Xoqnija** – Kunjom Muscat kienet tgħix fi Triq Santa Marija, hdejn il-Lunzjata (Salvina).
 49. **Iz-Zum Zum** – Kunjom Theuma kien joqgħod fit-tarf ta' Triq San Ġorg (Nikola).
 50. **Ix-Xuxana** – Kunjom Gatt, darha kienet fi Triq Raymond Caruana quddiem l-Għassa.
 51. **Ta' Dubra** – Kienu jgħixu fi Triq id-Dejqa, kienu aħwa Ġanni u Salvu wlied l-organista fil-knisja tal-lokal.
 52. **Tal-Imbaqq** – Kunjom Pace, kienu jgħixu fi Triq R. Caruana hdejn il-Knisja ta' Santa Katarina.
 53. **Il-Qaqqu** – Kunjom Dalli, kien joqgħod fl-isqaq ta' hdejn in-niċča tal-Madonna tač-Ċintura. Il-missier u l-iben kienu jaħdmu n-nar għal Tač-Ċintura.
 54. **Is-Suffari** – Kunjom Dalli, kien statwarju, kellu niesu minn Raħal Ġdid u minn Birzebbuġa. Hadem l-istatwa tal-Madonna tar-Rużarju tal-Gudja, u l-wiċč tal-Madonna tad-Duttrina f'Hal Tarxien (Anġlu).
 55. **Tal-Pappagalli** – Kunjom Dalli. Kienu joqgħodu fi Triq R. Caruana, viċin il-Kappella ta' Santa Katarina.
 56. **Is-Sinjura** – Kunjom Ellul, kien jgħix fi Triq San Mark fil-parti taž-Żebbuġa (Salvu).
 57. **Tal-Homus** – Kunjom Farrugia, kienu jgħixu fi Triq Santa Marija, imma kien hemm ukoll membri tal-familja li kienu jgħixu fi Triq iż-Żebbuġa.
 58. **Il-Peqqi** – Kunjom Muscat, kien jgħix fil-misraħ tar-raħal. Grezzju (Zezzu).
 59. **Busuf** – Kunjom Farrugia, kienu jgħixu fi Triq San Ciro.
 60. **Il-Haltarxenija** – Kunjom Muscat, miżżewġa għand tal-Ingliżu, kienet tgħix fil-bidu ta' Triq R. Caruana.
 61. **Tal-Budun** – Kunjom Baldacchino, kienu jgħixu fil-misraħ, faċcata tal-istatwa ta' San Ġuzepp.
 62. **Il-Kina** – Kunjom Cutajar kienu jgħixu fi Triq San Ciro u kien suldat (Salvu).
 63. **Ta' Bajdet** – Kunjom Scicluna, kienu jgħixu fl-isqaq, wara l-każin Nazzjonalista fi Triq R. Caruana.
 64. **Il-Memej** – Kunjom Dalli, kien joqgħod fi sqaq f'nofs Triq Santa Katarina, wara mar joqgħod fi Triq il-Kbira 'l gewwa mis-Salib (Loretu).